

20100671195

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА МЕНИЦА

Се прогласува Законот за изменување и дополнување на Законот за меница, што Собранието на Република Македонија го донесе на седницата одржана на 12 мај 2010 година.

Бр. 07-2111/1
12 мај 2010 година
Скопје

Претседател
на Република Македонија,
Ѓорге Иванов, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА МЕНИЦА

Член 1

Во Законот за меница („Службен весник на Република Македонија“ број 3/2002), во насловот на Главата VII зборот "КАЗНЕНИ" се заменува со зборот "ПРЕКРШОЧНИ".

Член 2

Насловот пред членот 121 и членот 121 се бришат.

Член 3

Насловот пред членот 122 се брише, а членот 122 се менува и гласи:

"Глоба во износ од 4.000 до 5.000 евра во денарска противвредност ќе се изрече за прекршок на правно лице, доколку:

- трасира меница без дата или со неточна дата на издавање,
- пренесе или исплати меница без дата на издавање и
- пополни бланко меница спротивно на одредбите на овој закон.

Глоба во износ од 1.000 до 1.500 евра во денарска противвредност ќе се изрече за прекршокот од ставот 1 на овој член на одговорното лице во правното лице.

Глоба во износ од 500 до 1.000 евра во денарска противвредност ќе се изрече за прекршокот од ставот 1 на овој член на физичко лице."

Член 4

По членот 122 се додаваат два нови члена 122-а и 122-б, кои гласат:

"Член 122-а

За прекршоците предвидени со овој закон прекршочната постапка ја води надлежен суд.

Член 122-б

Пред поведување на прекршочната постапка, судот ќе му предложи на сторителот постапка на порамнување согласно со Законот за прекршоците."

Член 5

Овој закон влегува во сила осмиот ден од денот на објавувањето во „Службен весник на Република Македонија“.